


وَتَضْحَكُونَ وَلَا تَبْكُونَ ۝

وَأَنْتُمْ سَمِدُونَ ۝

فَأَسْجُدُوا لِلَّهِ وَعَبُدُوا ۝



اور ہنس رہے ہو؟ روتے نہیں؟ (۶۰)

(بلکہ) تم کھیل رہے ہو۔ (۶۱)

اب اللہ کے سامنے سجدے کرو اور (اسی کی) عبادت کرو۔ (۶۲) (۱)

سورہ قمر کی ہے اور اس میں پچپن آیتیں اور تین رکوع ہیں۔

سُورَةُ الْقَمَرِ

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

بِسْمِ اللَّهِ الرَّحْمَنِ الرَّحِيمِ ۝

قیامت قریب آگئی (۲) اور چاند پھٹ گیا۔ (۳) (۱)

إِقْرَبَتِ السَّاعَةُ وَأُنشِقَ الْعَمْرُ ۝

کوئی بات ہے نہ استہزاؤں کا کذب والی۔

(۱) یہ مشرکین اور مکذبین کی توبیح کے لیے حکم دیا۔ یعنی جب ان کا معاملہ یہ ہے کہ وہ قرآن کو ماننے کے بجائے اس کا استہزاؤں کا استخفاف کرتے ہیں اور ہمارے پیغمبر کے وعظ و نصیحت کا کوئی اثر ان پر نہیں ہو رہا ہے، تو اے مسلمانو! تم اللہ کی بارگاہ میں جھک کر اور اس کی عبادت و اطاعت کا مظاہرہ کر کے قرآن کی تعظیم و توقیر کا اہتمام کرو۔ چنانچہ اس حکم کی تعمیل میں نبی صلی اللہ علیہ وسلم نے اور صحابہ نے سجدہ کیا، حتیٰ کہ اس وقت مجلس میں موجود کفار نے بھی سجدہ کیا۔ جیسا کہ احادیث میں ہے۔

☆ یہ بھی ان سورتوں میں سے ہے جنہیں رسول اللہ صلی اللہ علیہ وسلم نماز عید میں پڑھا کرتے تھے۔ کَمَا مَرَّ.

(۲) ایک توبہ اعتبار اس زمانے کے جو گزر گیا، کیونکہ جو باقی ہے، وہ تھوڑا ہے۔ دوسرے، ہر آنے والی چیز قریب ہی ہے۔ چنانچہ نبی صلی اللہ علیہ وسلم نے بھی اپنی بابت فرمایا کہ میرا وجود قیامت سے متصل ہے، یعنی میرے اور قیامت کے درمیان کوئی نبی نہیں آئے گا۔

(۳) یہ وہ معجزہ ہے جو اہل مکہ کے مطالبے پر دکھایا گیا، چاند کے دو ٹکڑے ہو گئے حتیٰ کہ لوگوں نے حرا پہاڑ کو اس کے درمیان دیکھا۔ یعنی اس کا ایک ٹکڑا پہاڑ کے اس طرف اور ایک ٹکڑا اس طرف ہو گیا۔ (صحیح بخاری، کتاب مناقب الأنصار، باب انشقاق القمر وتفسیر سورة اقتربت الساعة۔ و صحیح مسلم کتاب صفة القيامة، باب انشقاق القمر) جمہور سلف و خلف کا یہی مسلک ہے (فتح القدیر) امام ابن کثیر لکھتے ہیں ”علماء کے درمیان یہ بات متفق علیہ ہے کہ انشقاق قمر نبی صلی اللہ علیہ وسلم کے زمانے میں ہوا اور یہ آپ ﷺ کے واضح معجزات میں سے ہے، صحیح سند سے ثابت احادیث متواترہ اس پر دلالت کرتی ہیں۔“

یہ اگر کوئی معجزہ دیکھتے ہیں تو منہ پھیر لیتے ہیں اور کہہ دیتے ہیں کہ یہ پہلے سے چلا آتا ہوا جادو ہے۔^(۱) (۲)
 انہوں نے جھٹلایا اور اپنی خواہشوں کی پیروی کی اور ہر کام ٹھہرے ہوئے وقت پر مقرر ہے۔^(۲) (۳)
 یقیناً ان کے پاس وہ خبریں آپکی ہیں^(۳) جن میں ڈانٹ ڈپٹ (کی نصیحت) ہے۔^(۴) (۴)
 اور کامل عقل کی بات ہے^(۵) لیکن ان ڈراؤنی باتوں نے بھی کچھ فائدہ نہ دیا۔^(۱) (۵)
 پس (اے نبی) تم ان سے اعراض کرو جس دن ایک پکارنے والا ناگوار چیز کی طرف پکارے گا۔^(۴) (۶)
 یہ جھکی آنکھوں قبروں سے اس طرح نکل کھڑے ہوں

وَأَنْ تَبْزُوا إِلَيْهِ يُعْرِضُوا وَيَقُولُوا سِحْرٌ مُّضْمَرٌ ۝۲

وَكَذَّبُوا وَاتَّبَعُوا أَهْوَاءَهُمْ وَكُلُّ أُمَّةٍ مُّسْتَقِرَّةٌ ۝۳

وَلَقَدْ جَاءَهُمْ مِنَ الْآيَاتِ مَا فِيهِ مُّزْدَجَرٌ ۝۴

حِكْمَةٌ بَالِغَةٌ فَمَا تُغْنِ التُّذُرَ ۝۵

فَتَوَلَّ عَنْهُمْ يَوْمَ يَدْعُ الدَّاعِ إِلَىٰ شَيْءٍ مُّكْرٍ ۝۶

خُشَعًا أَبْصَارُهُمْ يَخْرُجُونَ مِنَ الْأَجْدَاثِ كَأَنَّهُمْ جَرَادٌ مُّنتَشِرٌ ۝۷

(۱) یعنی قریش نے ایمان لانے کے بجائے اسے جادو قرار دے کر اپنے اعراض کی روش برقرار رکھی۔

(۲) یہ کفار مکہ کی تکذیب اور اتباع اہوا کی تردید و بطلان کے لیے فرمایا کہ ہر کام کی ایک غایت اور انتہا ہے، وہ کام اچھا ہو یا برا۔ یعنی بالآخر اس کا نتیجہ نکلے گا، اچھے کام کا نتیجہ اچھا اور برے کام کا برا۔ اس نتیجے کا ظہور دنیا میں بھی ہو سکتا ہے اگر اللہ کی مشیت مقضی ہو، ورنہ آخرت میں تو یقینی ہے۔

(۳) یعنی گزشتہ امتوں کی ہلاکت کی، جب انہوں نے تکذیب کی۔

(۴) یعنی ان میں عبرت و نصیحت کے پہلو ہیں، کوئی ان سے سبق حاصل کر کے شرک و معصیت سے بچنا چاہے تو بچ سکتا ہے۔ مُزْدَجَرٌ اصل میں مُزْتَجَرٌ ہے زَجْرٌ سے مصدر میسی۔

(۵) یعنی ایسی بات جو تباہی سے پھیر دینے والی ہے یا یہ قرآن حکمت بالغہ ہے جس میں کوئی نقص یا خلل نہیں ہے۔ یا اللہ تعالیٰ جس کو ہدایت دے اور اس کو گمراہ کرے، اس میں بڑی حکمت ہے جس کو وہی جانتا ہے۔

(۶) یعنی جس کے لیے اللہ نے شقاوت لکھ دی ہے اور اس کے دل پر مہر لگا دی ہے، اس کو پیغمبروں کا ڈراوا کیا فائدہ پہنچا سکتا ہے؟ اس کے لیے تو ﴿سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ﴾ والی بات ہے۔ تقریباً اسی مفہوم کی یہ آیت ہے۔

﴿قُلْ فَلِللَّهِ الْحُكْمُ الْبَالِغَةُ فَكُوشَاءَ لَهْدِكُمْ أَجْمَعِينَ﴾ (الأنعام: ۱۳۹)

(۷) یوم سے پہلے اذکر محذوف ہے، یعنی اس دن کو یاد کرو۔ نکر، نہایت ہولناک اور دہشت ناک مراد میدان محشر اور موقف حساب کے احوال اور آزمائشیں ہیں۔

گے کہ گویا وہ پھیلا ہوا ٹڈی دل ہے۔^(۱) (۷)
 پکارنے والے کی طرف دوڑتے ہوں گے^(۲) اور کافر
 کہیں گے یہ دن تو بہت سخت ہے۔ (۸)
 ان سے پہلے قوم نوح نے بھی ہمارے بندے کو جھٹلایا تھا
 اور دیوانہ بتلا کر جھڑک دیا گیا تھا۔^(۳) (۹)
 پس اس نے اپنے رب سے دعا کی کہ میں بے بس ہوں تو
 میری مدد کر۔ (۱۰)
 پس ہم نے آسمان کے دروازوں کو زور کے مینہ سے
 کھول دیا۔^(۴) (۱۱)
 اور زمین سے چشموں کو جاری کر دیا پس اس کام کے لئے
 جو مقدر کیا گیا تھا (دونوں) پانی جمع ہو گئے۔^(۵) (۱۲)
 اور ہم نے اسے تختوں اور کیلوں والی (کشتی) پر سوار کر
 لیا۔^(۶) (۱۳)
 جو ہماری آنکھوں کے سامنے چل رہی تھی۔ بدلہ اس کی
 طرف سے جس کا کفر کیا گیا تھا۔ (۱۴)

مُهْطِعِينَ إِلَى الدَّاعِ يَقُولُ الْكٰفِرُونَ هٰذَا يَوْمٌ مَّعْرُومٌ ۝

كَذَّبَتْ قَبْلَهُمْ قَوْمُ نُوحٍ فَكَذَّبُوا عَبْدَنَا وَقَالُوا
 مَجْنُونٌ وَازْدُجِرَ ۝

فَدَعَا رَبَّهُ اٰتٰى مَقْلُوْبًا فَانصُرْ ۝

فَفَتَحْنَا الْاَبْوَابَ السَّمٰوٰتِ وَمَاءٌ مِّنْهُمَّيْمٍ ۝

وَفَجَّرْنَا الْاَرْضَ عُيُوْنًا فَالتقى الْمَاءُ عَلٰى اٰمْرِ وَاَقْدَرٌ ۝

وَصَلَّوْا عَلٰى ذَاتِ الْاَوَابِرِ وَاذْمُرْ ۝

مَجْرٰى بِاَعْيُنِنَا جَزَا لِمَن كَانَ كٰفِرًا ۝

(۱) یعنی قبروں سے نکل کر وہ اس طرح پھیلیں گے اور موقف حساب کی طرف اس طرح نہایت تیزی سے جائیں گے،
 گویا ٹڈی دل ہے جو آنا فانا نضائے بسیط میں پھیل جاتا ہے۔
 (۲) مُهْطِعِينَ، مُسْرِعِينَ، دوڑیں گے، پیچھے نہیں رہیں گے۔
 (۳) وَازْدُجِرَ وَازْتَجِرَ ہے، یعنی قوم نوح نے نوح علیہ السلام کی تکذیب ہی نہیں کی، بلکہ انہیں جھڑکا اور ڈرایا دھمکایا
 بھی۔ جیسے دوسرے مقام پر فرمایا ﴿لٰكِن كَلِمَاتِهٖ لِيُنۡزِلَ الْيُنۡزِلُ لِيَكُوْنَتَۡنَ مِنَ الْمُرۡجُوْمِيْنَ﴾ (الشعراء: ۱۱۶) ”اے نوح! اگر تو باز
 نہ آیا تو تجھے سنگسار کر دیا جائے گا۔“
 (۴) مُنْهَمِرٌ، بمعنی کثیراً زور دار هَمْرٌ، صَبٌّ (بننے) کے معنی میں آتا ہے۔ کہتے ہیں کہ چالیس دن تک مسلسل خوب
 زور سے پانی برستا رہا۔

(۵) یعنی آسمان اور زمین کے پانی نے مل کر وہ کام پورا کر دیا جو قضا و قدر میں لکھ دیا گیا تھا یعنی طوفان بن کر سب کو غرق کر دیا۔

(۶) دُسْرٌ دَسَاؤُ کی جمع، وہ رسیاں، جن سے کشتی کے تختے باندھے گئے، یا وہ کیلیں اور میخیں جن سے کشتی کو جوڑا گیا۔

وَلَقَدْ كَرَّمْنَا آيَةً قَهْلٍ مِنْ مُذَكِّرٍ ۝

فَكَيْفَ كَانَ عَذَابِي وَنُذِرٍ ۝

وَلَقَدْ يَمُرُّنَا الْقُرْآنَ لِلَّذِي كُتِبَ فِيهِ مِنَ الْمُدْكِرِ ۝

كَذَّبَتْ عَادٌ فَكَيْفَ كَانَ عَذَابِي وَنُذِرٍ ۝

إِنَّا أَرْسَلْنَا عَلَيْهِمْ مُصَافِرًا فِي يَوْمٍ نَخِيسُ الْمُتَسَمِّرِينَ ۝

اور بیشک ہم نے اس واقعہ کو نشانی بنا کر ^(۱) باقی رکھا پس کوئی ہے نصیحت حاصل کرنے والا۔ ^(۲) (۱۵)

بتاؤ میرا عذاب اور میری ڈرانے والی باتیں کیسی رہیں؟ ^(۱۶)

اور بیشک ہم نے قرآن کو سمجھنے کے لیے آسان کر دیا ہے ^(۳) پس کیا کوئی نصیحت حاصل کرنے والا ہے؟ ^(۱۷)

قوم عاد نے بھی جھٹلایا پس کیسا ہوا میرا عذاب اور میری ڈرانے والی باتیں۔ ^(۱۸)

ہم نے ان پر تیز و تند مسلسل چلنے والی ہوا، ایک پیہم منحوس دن میں بھیج دی۔ ^(۱۹)

(۱) تَرَكْنَاهَا فِي ضَمِيرٍ كَامِرٍ سَفِينَةٌ هِيَ - يَافِعْلَةٌ - لَعْنٌ تَرَكْنَا هَذِهِ الْفِعْلَةَ الَّتِي فَعَلْنَاهَا بِهِمْ عِبْرَةً وَمَوْعِظَةً (فتح القدير)

(۲) مُذَكِّرٍ اصل میں مُذَكِّرٌ ہے۔ تاکو دال سے بدل دیا گیا اور ذال معجمہ کو دال بنا کر دال کا دال میں ادغام کر دیا گیا۔ معنی ہیں عبرت پکڑنے اور نصیحت حاصل کرنے والا۔ (فتح القدير)

(۳) یعنی اس کے مطالب و معانی کو سمجھنا اس سے عبرت و نصیحت حاصل کرنا اور اسے زبانی یاد کرنا ہم نے آسان کر دیا ہے۔ چنانچہ یہ واقعہ ہے کہ قرآن کریم اعجاز و بلاغت کے اعتبار سے نہایت اونچے درجے کی کتاب ہونے کے باوجود کوئی شخص تھوڑی سی توجہ دے تو وہ عربی گرامر اور معانی و بلاغت کی کتابیں پڑھے بغیر بھی اسے آسانی سے سمجھ لیتا ہے، اسی طرح یہ دنیا کی واحد کتاب ہے، جو لفظ بہ لفظ یاد کر لی جاتی ہے ورنہ چھوٹی سی چھوٹی کتاب کو بھی اس طرح یاد کر لینا اور اسے یاد رکھنا نہایت مشکل ہے۔ اور انسان اگر اپنے قلب و ذہن کے درپے وار کھ کر اسے عبرت کی آنکھوں سے پڑھے، نصیحت کے کانوں سے سنے اور سمجھنے والے دل سے اس پر غور کرے تو دنیا و آخرت کی سعادت کے دروازے اس کے لیے کھل جاتے ہیں اور یہ اس کے قلب و دماغ کی گراہیوں میں اتر کر کفر و معصیت کی تمام آلودگیوں کو صاف کر دیتی ہے۔

(۴) کہتے ہیں یہ بدھ کی شام تھی، جب اس تند، بخ اور شال شال کرتی ہوئی ہوا کا آغاز ہوا، پھر مسلسل ۷ راتیں اور ۸ دن چلتی رہی۔ یہ ہوا گھروں اور قلعوں میں بند انسانوں کو بھی وہاں سے اٹھاتی اور اس طرح زور سے انہیں زمین پر پینچتی کہ ان کے سران کے دھڑوں سے الگ ہو جاتے۔ یہ دن ان کے لیے عذاب کے اعتبار سے منحوس ثابت ہوا۔ اس کا یہ مطلب نہیں ہے کہ بدھ کے دن میں یا کسی اور دن میں نحوست ہے، جیسا کہ بعض لوگ سمجھتے ہیں۔ مُسْتَمِرٌّ کا مطلب، یہ عذاب اس وقت تک جاری رہا جب تک سب ہلاک نہیں ہو گئے۔

جو لوگوں کو اٹھا اٹھا کر دے پختی تھی، گویا کہ وہ جڑ سے کٹے ہوئے کھجور کے تنے ہیں۔^(۱) (۲۰)

پس کیسی رہی میری سزا اور میرا ڈرانا؟ (۲۱)

یقیناً ہم نے قرآن کو نصیحت کے لیے آسان کر دیا ہے، پس کیا ہے کوئی نصیحت حاصل کرنے والا؟ (۲۲)

قوم شموڈ نے ڈرانے والوں کو جھٹلایا۔ (۲۳)

اور کہنے لگے کیا ہمیں میں سے ایک شخص کی ہم فرمانبرداری کرنے لگیں؟ تب تو ہم یقیناً غلطی اور دیوانگی میں پڑے ہوئے ہوں گے۔^(۲) (۲۴)

کیا ہمارے سب کے درمیان صرف اسی پر وحی اتاری گئی؟ نہیں بلکہ وہ جھوٹا شیخی خور ہے۔^(۳) (۲۵)

اب سب جان لیں گے کل کو کہ کون جھوٹا اور شیخی خور تھا؟^(۴) (۲۶)

بیشک ہم ان کی آزمائش کے لیے اونٹنی بھیجیں گے۔^(۵)

تَذَرُ النَّاسَ كَانْتَهُمْ اَعْجَازُ نَخْلٍ مُنْقَعَةٍ ۱۰

فَكَيْفَ كَانَ عَذَابِي وَنُذُرِي ۱۱

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدْكِرٍ ۱۲

كَذَّبَتْ ثَمُودُ بِالنُّذُرِ ۱۳

فَقَالُوا أَبَشْرًا مِثْلًا وَاحِدًا آتَيْنَاهُمْ اِنَّا اِذَا الْغَيْضُ ضَلَّى وَاَسْعُرُ ۱۴

اَلْغَيْضُ الَّذِي كُوِّنَ لَهُ مِنْ بَيْنِنَا اِنَّا اِذَا الْغَيْضُ كَذَّبَتْ اِبْرٰۤهٖمَ ۱۵

سَيَعْلَمُونَ عَذَابِ الْكَذَّابِ الْاَشْرٰۤهٖمَ ۱۶

اِنَّا مُرْسِلُو النَّاقَةِ فَمِنْهُمْ قَارِئِيهِمْ وَاَصْطَبٰۤهٖمَ ۱۷

(۱) یہ درازی قد کے ساتھ ان کی بے بسی اور لاچارگی کا بھی اظہار ہے کہ عذاب الہی کے سامنے وہ کچھ نہ کر سکے دران حالیکہ انہیں اپنی قوت و طاقت پر بڑا گھمنڈ تھا۔ اَعْجَازُ، عَجَزُ کی جمع ہے، جو کسی چیز کے پچھلے حصے کو کہتے ہیں۔ مُنْقَعَةٌ، اپنی جڑ سے اکھڑ جانے اور کٹ جانے والا۔ یعنی کھجور کے ان تنوں کی طرح، جو اپنی جڑ سے اکھڑ اور کٹ چکے ہوں، ان کے لاشے زمین پر پڑے ہوئے تھے۔

(۲) یعنی ایک بشر کو رسول مان لینا، ان کے نزدیک گمراہی اور دیوانگی تھی۔ سَعُرٌ، سَعِيرٌ کی جمع ہے، آگ کی پلٹ۔ یہاں اس کو دیوانگی یا شدت و عذاب کے مفہوم میں استعمال کیا گیا ہے۔

(۳) اَشْرٰۤهٖمَ، بمعنی مُنْكَبِرٌ، یا کذب میں حد سے تجاوز کرنے والا یعنی اس نے جھوٹ بھی بولا ہے تو بہت بڑا۔ کہ مجھ پر وحی آتی ہے۔ بھلا ہم میں سے صرف اسی ایک پر وحی آتی تھی؟ یا اس ذریعے سے ہم پر اپنی بڑائی جتنا اس کا مقصود ہے۔

(۴) یہ خود پیغمبر پر الزام تراشی کرنے والے۔ یا حضرت صالح علیہ السلام؟ جن کو اللہ نے وحی و رسالت سے نوازا۔ عَذَا یعنی کل سے مراد قیامت کا دن ہے یا دنیا میں ان کے لیے عذاب کا مقررہ دن۔

(۵) کہ یہ ایمان لاتے ہیں یا نہیں؟ یہ وہی اونٹنی ہے جو اللہ نے خود ان کے کہنے پر پتھر کی ایک چٹان سے ظاہر فرمائی تھی۔

پس (اے صالح) تو ان کا منتظر رہ اور صبر کر۔^(۱) (۲۷)
 ہاں انہیں خبر کر دے کہ پانی ان میں تقسیم شدہ ہے،^(۲) ہر
 ایک اپنی باری پر حاضر ہو گا۔^(۳) (۲۸)
 انہوں نے اپنے ساتھی کو آواز دی^(۴) جس نے (اونٹنی
 پر) وار کیا^(۵) اور (اس کی) کوچیں کاٹ دیں۔ (۲۹)
 پس کیوں کر ہوا میرا عذاب اور میرا ڈرانا۔ (۳۰)
 ہم نے ان پر ایک چیخ بھیجی پس ایسے ہو گئے جیسے باڑ
 بنانے والے کی روندی ہوئی گھاس۔^(۶) (۳۱)
 اور ہم نے نصیحت کے لیے قرآن کو آسان کر دیا ہے پس
 کیا ہے کوئی جو نصیحت قبول کرے۔ (۳۲)
 قوم لوط نے بھی ڈرانے والوں کی تکذیب کی۔ (۳۳)
 بیشک ہم نے ان پر پتھر برسائے والی ہوا بھیجی^(۷) سوائے

وَيَذُرُّهُمُ أَنَّ الْمَاءَ قَسَمَةٌ بَيْنَهُمْ كُلُّ شَرِبٍ مُّخْتَصَرٌ ﴿۳۱﴾

فَتَادُوا وَصَاحِبُهُمْ فَتَعَاطَى فَعَقَرَ ﴿۳۲﴾

فَكَيْفَ كَانَ عَذَابِي وَنُذُرِ ﴿۳۰﴾

إِنَّا أَرْسَلْنَا عَلَيْهِمْ صَيْحَةً وَاحِدَةً فَكَانُوا

كَهَشِيمِ الْمُخْتَطِرِ ﴿۳۱﴾

وَلَقَدْ يَتْرَبْنَا الْقُرْآنَ لِلذِّكْرِ فَهَلْ مِنْ مُّذَكِّرٍ ﴿۳۲﴾

كَذَّبَتْ قَوْمُ لُوطٍ بِالذِّكْرِ ﴿۳۳﴾

إِنَّا أَرْسَلْنَا عَلَيْهِمْ حَاصِبًا إِلَّا آلَ لُوطٍ إِنَّا جِئْنَاهُمْ بِحَبْرٍ ﴿۳۴﴾

(۱) یعنی دیکھ کہ یہ اپنے وعدے کے مطابق ایمان کا راستہ اپناتے ہیں یا نہیں؟ اور ان کی ایذاؤں پر صبر کر۔

(۲) یعنی ایک دن اونٹنی کے پانی پینے کے لیے اور ایک دن قوم کے پانی پینے کے لیے۔

(۳) مطلب ہے ہر ایک کا حصہ اس کے ساتھ ہی خاص ہے جو اپنی اپنی باری پر حاضر ہو کر وصول کرے دو سر اس روز نہ آئے شُرِبْتُ 'حصہ آب۔

(۴) یعنی جس کو انہوں نے اونٹنی کو قتل کرنے کے لیے آمادہ کیا تھا، جس کا نام قدار بن سالف بتلایا جاتا ہے، اس کو پکارا کہ وہ اپنا کام کرے۔

(۵) یا تلوار یا اونٹنی کو پکڑا اور اس کی ٹانگیں کاٹ دیں اور پھر اسے ذبح کر دیا۔ بعض نے فَتَعَاطَى کے معنی فَجَسَرَ کیے ہیں، پس اس نے جسارت کی۔

(۶) حَظِيْرَةٌ، بمعنی مَخْطُوْرَةٌ، 'باڑ جو خشک جھاڑیوں اور لکڑیوں سے جانوروں کی حفاظت کے لیے بنائی جاتی ہے۔ مُخْتَطِرٌ، اسم فاعل ہے صَاحِبُ الْحَظِيْرَةِ - هَشِيْمٌ، 'خشک گھاس یا کٹی ہوئی خشک کھیتی یعنی جس طرح ایک باڑ بنانے والے کی خشک لکڑیاں اور جھاڑیاں مسلسل روندے جانے کی وجہ سے چورا چورا ہو جاتی ہیں وہ بھی اس باڑ کی مانند ہمارے عذاب سے چورا ہو گئے۔

(۷) یعنی ایسی ہوا بھیجی جو ان کو کنکریاں مارتی تھی۔ یعنی ان کی بستیوں کو ان پر النادیا گیا، اس طرح کہ ان کا اوپر والا حصہ نیچے اور نیچے والا حصہ اوپر، اس کے بعد ان پر کھنگر پتھروں کی بارش ہوئی جیسا کہ سورہ ہود وغیرہ میں تفصیل گزری۔

لوط (علیہ السلام) کے گھر والوں کے، انہیں ہم نے سحر کے وقت نجات دے دی۔^(۱) (۳۳)

اپنے احسان سے^(۲) ہر ہر شکر گزار کو ہم اسی طرح بدلہ دیتے ہیں۔ (۳۵)

یقیناً (لوط علیہ السلام) نے انہیں ہماری پکڑ سے ڈرایا^(۳) تھا لیکن انہوں نے ڈرانے والوں کے بارے میں (شک و شبہ اور) جھگڑا کیا۔^(۴) (۳۶)

اور ان (لوط علیہ السلام) کو ان کے مہمانوں کے بارے میں پھسلایا^(۵) پس ہم نے ان کی آنکھیں اندھی کر دیں،^(۶) (اور) کہہ دیا) میرا عذاب اور میرا ڈرانا چکھو۔ (۳۷)

اور یقینی بات ہے کہ انہیں صبح سویرے ہی ایک جگہ

يَعْبَهُ مِنْ عِنْدِنَا كَذَلِكَ نَجْزِي مَنْ شَكَرَ ۝

وَلَقَدْ آذَنَّا لَهُمْ بَطْشَتْنَا فَتَمَارَوْا بِالْأُذُنِ ۝

وَلَقَدْ رَاوَدُوهُ عَنْ ضَيْفِهِ فَطَمَسْنَا أَعْيُنَهُمْ فَذُوقُوا

عَذَابِي وَنُذِرِ ۝

وَلَقَدْ صَبَحَ لَهُمْ يَوْمَئِذٍ وَعَابُ مُسْتَقَرًّا ۝

(۱) آل لوط سے مراد خود حضرت لوط علیہ السلام اور ان پر ایمان لانے والے لوگ ہیں، جن میں حضرت لوط علیہ السلام کی بیوی شامل نہیں، کیونکہ وہ مومنہ نہیں تھی، البتہ حضرت لوط علیہ السلام کی دو بیٹیاں ان کے ساتھ تھیں، جن کو نجات دی گئی۔ سحر سے مراد رات کا آخری حصہ ہے۔

(۲) یعنی ان کو عذاب سے بچانا، یہ ہماری رحمت اور احسان تھا جو ان پر ہوا۔

(۳) یعنی عذاب آنے سے پہلے ہماری سخت گرفت سے ڈرایا تھا۔

(۴) لیکن انہوں نے اس کی پروا نہیں کی بلکہ شک کیا اور ڈرانے والوں سے جھگڑتے رہے۔

(۵) یا بسلایا یا مانگا لوط علیہ السلام سے ان کے مہمانوں کو۔ مطلب یہ ہے کہ جب لوط علیہ السلام کی قوم کو معلوم ہوا کہ چند خوب رو نوجوان لوط علیہ السلام کے ہاں آئے ہیں (جو دراصل فرشتے تھے اور ان کو عذاب دینے کے لیے ہی آئے تھے) تو انہوں نے حضرت لوط علیہ السلام سے مطالبہ کیا کہ ان مہمانوں کو ہمارے سپرد کر دیں تاکہ ہم اپنے بگڑے ہوئے ذوق کی ان سے تسکین کریں۔

(۶) کہتے ہیں کہ یہ فرشتے جبرائیل میکائیل اور اسرافیل علیہم السلام تھے۔ جب انہوں نے بد فعلی کی نیت سے فرشتوں (مہمانوں) کو لینے پر زیادہ اصرار کیا تو جبرائیل علیہ السلام نے اپنے پر کا ایک حصہ انہیں مارا، جس سے ان کی آنکھوں کے ڈھیلے ہی باہر نکل آئے، بعض کہتے ہیں، صرف آنکھوں کی بصارت زائل ہوئی، بہر حال عذاب عام سے پہلے یہ عذاب خاص ان لوگوں کو پہنچا جو حضرت لوط علیہ السلام کے پاس بدنیتی سے آئے تھے۔ اور آنکھوں سے یا بینائی سے محروم ہو کر گھر پہنچے۔ اور پھر صبح اس عذاب عام میں تباہ ہو گئے جو پوری قوم کے لیے آیا۔ (تفسیر ابن کثیر)

پکڑنے والے مقررہ عذاب نے غارت کر دیا۔^(۱) (۳۸)
 پس میرے عذاب اور میرے ڈراوے کا مزہ چکھو۔ (۳۹)
 اور یقیناً ہم نے قرآن کو پند و وعظ کے لیے آسان کر دیا
 ہے۔^(۲) پس کیا کوئی ہے نصیحت پکڑنے والا۔ (۴۰)
 اور فرعونیوں کے پاس بھی ڈرانے والے آئے۔^(۳) (۴۱)
 انہوں نے ہماری تمام نشانیاں جھٹلائیں^(۴) پس ہم نے انہیں
 بڑے غالب قوی پکڑنے والے کی طرح پکڑ لیا۔^(۵) (۴۲)
 (اے قریشیو!) کیا تمہارے کافران کافروں سے کچھ بہتر
 ہیں؟^(۶) یا تمہارے لیے اگلی کتابوں میں چھٹکارا لکھا ہوا
 ہے؟^(۷) (۴۳)
 یا یہ کہتے ہیں کہ ہم غلبہ پانے والی جماعت ہیں۔^(۸) (۴۴)

فَذُوقُوا عَذَابِي وَنُذُرِي ۝۳۸

وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ۝۳۹

وَلَقَدْ جَاءَ آلَ فِرْعَوْنَ النُّذُرُ ۝۴۰

كَذَّبُوا بِآيَاتِنَا كُلِّهَا فَأَخَذْنَاهُمْ أَحْدًا أَحْدًا وَعَزَّوَزُّ مُتَّبِعِينَ ۝۴۱

أَلَمْ نَأْتِكُمْ خَيْرًا مِّنْ أَوْلِيكُمُ أَمْ لَكُمْ بَرَاءَةٌ فِي الزُّبُرِ ۝۴۲

أَمْ يَقُولُونَ سُحُنًا جِيبِيْمٌ نُّنصِرُ ۝۴۳

- (۱) یعنی صبح ان کے پاس عذاب مستقر آگیا۔ مستقر کے معنی، ان پر نازل ہونے والا، جو انہیں ہلاک کیے بغیر نہ چھوڑے۔
 (۲) تیسیر قرآن کا اس سورت میں بار بار ذکر کرنے سے مقصود یہ ہے کہ یہ قرآن اور اس کے فہم و حفظ کو آسان کر دینا،
 اللہ کا احسان عظیم ہے، اس کے شکر سے انسان کو کبھی غافل نہیں ہونا چاہیے۔
 (۳) نُذُرٌ، نذیر (ڈرانے والا) کی جمع ہے یا بمعنی إنذار مصدر ہے۔ (فتح القدیر)
 (۴) وہ نشانیاں، جن کے ذریعے سے حضرت موسیٰ علیہ السلام نے فرعون اور فرعونوں کو ڈرایا۔ یہ نو نشانیاں تھیں جن کا ذکر پہلے گزر چکا ہے۔
 (۵) یعنی ان کو ہلاک کر دیا، کیونکہ وہ عذاب، ایسے غالب کی گرفت تھی جو انتقام لینے پر قادر ہے، اس کی گرفت کے بعد کوئی بچ نہیں سکتا۔
 (۶) یہ استفہام انکار یعنی نفی کے لیے ہے۔ یعنی اے اہل عرب! تمہارے کافر، گزشتہ کافروں سے، بہتر نہیں ہیں، جب وہ اپنے کفر کی وجہ سے ہلاک کر دیئے گئے، تو تم جب کہ تم ان سے بدتر ہو، عذاب سے سلامتی کی امید کیوں رکھتے ہو؟
 (۷) زُبُرٌ سے مراد گزشتہ انبیاء پر نازل شدہ کتابیں ہیں۔ یعنی کیا تمہاری بابت کتب منزلہ میں صراحت کر دی گئی ہے کہ یہ قریش یا عرب، جو مرضی کرتے رہیں، ان پر غالب نہیں آئے گا۔
 (۸) تعداد کی کثرت اور وسائل قوت کی وجہ سے، کسی اور کا ہم پر غالب آنے کا امکان نہیں۔ یا مطلب ہے کہ ہمارا معاملہ مجتمع ہے، ہم دشمن سے انتقام لینے پر قادر ہیں۔

عنقریب یہ جماعت شکست دی جائے گی اور پیٹھ دے کر بھاگے گی۔^(۱) (۳۵)

بلکہ قیامت کی گھڑی ان کے وعدے کے وقت ہے اور قیامت بڑی سخت اور کڑوی چیز ہے۔^(۲) (۳۶)

پیشک گناہ گار گمراہی میں اور عذاب میں ہیں۔ (۳۷) جس دن وہ اپنے منہ کے بل آگ میں گھیٹے جائیں گے (اور ان سے کہا جائے گا) دوزخ کی آگ لگنے کے مزے چکھو۔^(۳) (۳۸)

پیشک ہم نے ہر چیز کو ایک (مقررہ) اندازے پر پیدا کیا ہے۔^(۴) (۳۹)

اور ہمارا حکم صرف ایک دفعہ (کا ایک کلمہ) ہی ہوتا ہے جیسے آنکھ کا جھپکنا۔ (۵۰)

سَيَهْرُ الْجَمْعُ وَيُؤْتُونَ الذُّبْرَ ①

بَلِ السَّاعَةِ مَوْعِدُهُمْ وَالسَّاعَةُ أَذْهَىٰ وَأَمْرٌ ②

إِنَّ النُّجْرَمِينَ فِي ضَلَالٍ وَسُعُرٍ ③

يَوْمَ يُسْحَبُونَ فِي النَّارِ عَلَىٰ وُجُوهِهِمْ ذُوقُوا مَسَّ سَقَرَ ④

إِنَّا كُلُّ شَيْءٍ خَلَقْنَاهُ بِقَدَرٍ ⑤

وَمَا أَمْرُنَا إِلَّا وَاحِدَةٌ كَلِمَةٍ بِلَا بَصَرٍ ⑥

(۱) اللہ نے ان کے زعم باطل کی تردید فرمائی، جماعت سے مراد کفار مکہ ہیں۔ چنانچہ بدر میں انہیں شکست ہوئی اور یہ پیٹھ دے کر بھاگے، رؤسائے شرک اور اساطین کفر ہلاک کر دیئے گئے۔ جنگ بدر کے موقع پر جب نبی صلی اللہ علیہ وسلم نہایت الحاح و زاری سے اپنے خیمے میں مصروف دعا تھے تو حضرت ابو بکر رضی اللہ عنہ نے فرمایا (حَسْبُكَ يَا رَسُولَ اللَّهِ! أَلْحَحْتَ عَلَيَّ رَبِّكَ)۔ ”بس کیجئے! اللہ کے رسول! آپ ﷺ نے رب کے سامنے بہت الحاح و زاری کر لی۔“ چنانچہ آپ ﷺ خیمے سے باہر تشریف لائے تو آپ ﷺ کی زبان مبارک پر یہی آیت تھی۔ (البخاری، تفسیر سورۃ اقتربت الساعة)

(۲) أَذْهَىٰ دَہاء سے ہے، سخت رسوا کرنے والا، أَمْرٌ مَرَاةٌ سے ہے، نہایت کڑوا۔ یعنی دنیا میں جو یہ قتل کیے گئے، قیدی بنائے گئے وغیرہ، یہ ان کی آخری سزا نہیں ہے بلکہ اس سے بھی زیادہ سخت سزائیں ان کو قیامت والے دن دی جائیں گی جس کا ان سے وعدہ کیا جاتا ہے۔

(۳) سَقَرَ بھی جنم کا نام ہے یعنی اس کی حرارت اور شدت عذاب کا مزہ چکھو۔

(۴) اُمم سنت نے اس آیت اور اس جیسی دیگر آیات سے استدلال کرتے ہوئے تقدیر الہی کا اثبات کیا ہے جس کا مطلب ہے کہ اللہ تعالیٰ کو مخلوقات کے پیدا کرنے سے پہلے ہی سب کا علم تھا اور اس نے سب کی تقدیر لکھ دی ہے اور فرقہ قدریہ کی تردید کی ہے جس کا ظہور عمد صحابہ کے آخر میں ہوا۔ (ابن کثیر)

اور ہم نے تم جیسے بہتیروں کو ہلاک کر دیا ہے،^(۱) پس کوئی ہے نصیحت لینے والا۔ (۵۱)
 جو کچھ انہوں نے (اعمال) کیے ہیں سب نامہ اعمال میں لکھے ہوئے ہیں۔^(۲) (۵۲)
 (اسی طرح) ہر چھوٹی بڑی بات بھی لکھی ہوئی ہے۔^(۳) (۵۳)
 یقیناً ہمارا ڈر رکھنے والے جنتوں اور نہروں میں ہونگے۔^(۴) (۵۴)
 راستی اور عزت کی بیٹھک میں^(۵) قدرت والے بادشاہ کے پاس۔^(۶) (۵۵)

سورہ رحمن مدنی ہے اور اس میں اٹھتر آیتیں اور تین رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

وَلَقَدْ أَهَلْنَا أَشْيَاعَكُمْ فَهَلْ مِنْ مُدْكِرٍ ۝۱

وَكُلُّ شَيْءٍ نَعْلَمُ فِي الزُّبُرِ ۝۲

وَكُلُّ صَغِيرٍ وَكَبِيرٍ مُسْتَقَرٌّ ۝۳

إِنَّ الْمُنْتَقِينَ فِي جَنَّتٍ وَنَهْرٍ ۝۴

فِي مَقْعَدٍ صِدْقٍ عِنْدَ مَلِيكٍ مُّقْتَدِرٍ ۝۵

سُورَةُ الرَّحْمَنِ

بِسْمِ اللَّهِ الرَّحْمَنِ الرَّحِيمِ ۝

(۱) یعنی گزشتہ امتوں کے کافروں کو، جو کفر میں تمہارے ہی جیسے تھے۔ أَشْيَاعَكُمْ أَي: أَشْبَاهَكُمْ وَنُظَرَ آءُكُمْ (فتح القدیر)

(۲) یاد دوسرے معنی ہیں، لوح محفوظ میں درج ہیں۔

(۳) یعنی مخلوق کے تمام اعمال، اقوال و افعال لکھے ہوئے ہیں، چھوٹے ہوں یا بڑے، حقیر ہوں یا جلیل، اشقیاء کے ذکر کے بعد اب سعد کا ذکر کیا جا رہا ہے۔

(۴) یعنی مختلف اور متنوع باغات میں ہوں گے۔ نَهْرٌ بطور جنس کے ہے جو جنت کی تمام نہروں کو شامل ہے۔

(۵) مَقْعَدٍ صِدْقٍ، عزت کی بیٹھک یا مجلس حق، جس میں گناہ کی بات ہوگی نہ لغویات کا ارتکاب۔ مراد جنت ہے۔

(۶) مَلِيكٍ مُّقْتَدِرٍ، قدرت والا بادشاہ یعنی وہ ہر طرح کی قدرت سے بہرہ ور ہے جو چاہے کر سکتا ہے، کوئی اسے عاجز نہیں کر سکتا۔ عِنْدَ (پاس) یہ کنایہ ہے اس شرف منزلت اور عزت و احترام سے، جو اہل ایمان کو اللہ کے ہاں حاصل ہوگا۔

☆ اس کو بعض حضرات نے مدنی قرار دیا ہے، تاہم صحیح یہی ہے کہ یہ مکی ہے (فتح القدیر) اس کی تائید اس حدیث سے بھی ہوئی ہے، جس میں نبی صلی اللہ علیہ وسلم نے فرمایا کہ کیا بات ہے کہ تم خاموش رہتے ہو، تم سے تو اچھے جن ہیں کہ جب جن والی رات کو میں نے یہ سورت ان پر پڑھی تو میں جب بھی ﴿يَا أَيُّهَا الَّذِينَ آمَنُوا كُذِّبْنَا﴾ پڑھتا، تو وہ اس کے